

കൂടാനം-പൊൻകുളം-വില്ലാരം പതി റോഡ് പ്രവൃത്തി

408 (5133) ശ്രീ. സി. എച്ച്. കണ്ണമ്പു : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ പുല്ലൂർ-പെരിയ പഞ്ചായത്തിൽ നബാഡ് ആർ.ഐ.ഡി.എഫ്. ട്രാഞ്ച് XXI-ൽ അനുമതി ലഭിച്ച കൂടാനം-പൊൻകുളം-വില്ലാരം പതി റോഡ് പ്രവൃത്തി നാളിതുവരെ തുടങ്ങാൻ സാധിക്കാത്ത വിവരം ശ്രദ്ധയിൽപ്പെട്ടിട്ടുണ്ടോ; വിശദാംശം അറിയിക്കാമോ;

(ബി) സൈറ്റിൽ വന്ന ചില സാങ്കേതിക പ്രശ്നങ്ങൾമൂലം നിലവിലുള്ള എസ്റ്റിമേറ്റ് പുതുക്കി ഭരണാനുമതി നൽകണമെന്നാവശ്യപ്പെട്ട് ജില്ലാ പ്രോജക്ട് ഡയറക്ടർ തന്നിട്ടുള്ള പുതുക്കിയ എസ്റ്റിമേറ്റിന് അനുമതി നൽകാതിരിക്കാനുള്ള കാരണം വിശദമാക്കാമോ;

&

(സി) പ്രസ്തുത പ്രവൃത്തി സംബന്ധിച്ച് ഗ്രാമ വികസന കമ്മീഷണറുടെ പരിഗണനയിലുള്ള 18472/RI3/19/CRD ഫയലിൽ അനുകൂല തീരുമാനമുണ്ടാക്കി ഏറ്റവും അത്യാവശ്യമായ ഈ പ്രവൃത്തി അടിയന്തരമായി ആരംഭിക്കുന്നതിന് നടപടി സ്വീകരിക്കുമോ; വിശദാംശങ്ങൾ അറിയിക്കുമോ?

ഉണ്ട്. നബാർഡ് ആർ.ഐ.ഡി.എഫ്. ട്രാഞ്ച് XXI-ൽ ഉൾപ്പെട്ട കാസർഗോഡ് ജില്ലയിലെ പുല്ലൂർ പെരിയ ഗ്രാമപഞ്ചായത്തിലെ കൂടാനം- പൊൻകുളം-വില്ലാരംപതി റോഡ് നിർമ്മാണം എന്ന പ്രവൃത്തിയുടെ നിർവ്വഹണ കാലാവധിയായ 30-9-2021-നുള്ളിൽ പൂർത്തീകരിക്കാൻ കഴിയില്ലായെന്ന് ഗ്രാമവികസന കമ്മീഷണർ അറിയിച്ച സാഹചര്യത്തിലാണ് ടി പ്രവൃത്തിയുടെ റിവൈസ്ഡ് എസ്റ്റിമേറ്റിന് ഭരണാനുമതി നൽകാതിരുന്നത്. നബാർഡ് RIDF ട്രാൻഞ്ച് XX, XXI എന്നിവയുടെ പ്രവൃത്തി പൂർത്തീകരണ സമയപരിധി 30-9-2021 ആണ്. ആയതിനാൽ ഈ വൈകിയ വേളയിൽ അനുമതി നൽകാനാവില്ല.

വികസന പരിശീലന കേന്ദ്രങ്ങൾക്ക് ലഭ്യമാകുന്ന ധനസഹായങ്ങൾ

409 (5134) ശ്രീ. അനൂപ് ജേക്കബ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ഗ്രാമവികസന വകുപ്പിന് കീഴിൽ പ്രവർത്തിക്കുന്ന വികസന പരിശീലന കേന്ദ്രങ്ങൾക്ക് എന്തെല്ലാം ധനസഹായങ്ങളാണ് കേന്ദ്രസർക്കാരിൽനിന്നും ലഭ്യമാകുന്നത്; വിശദമാക്കാമോ?

കേന്ദ്ര സർക്കാരിൽ നിന്നും റെക്കറിംഗ്, നോൺ റെക്കറിംഗ് ഗ്രാന്റുകൾ വികസന പരിശീലന കേന്ദ്രങ്ങൾക്ക് ലഭിക്കുന്നുണ്ട്.

(ബി) ഇത്തരത്തിൽ എത്ര പരിശീലനകേന്ദ്രങ്ങൾ നിലവിൽ പ്രവർത്തിക്കുന്നുണ്ട്; പ്രസ്തുത പരിശീലന കേന്ദ്രങ്ങളെ സർക്കാർ വകുപ്പിൽ നിന്ന് ഒഴിവാക്കാനുദ്ദേശിക്കുന്നുണ്ടോ; ഉണ്ടെങ്കിൽ ആയതിന്റെ കാരണം വിശദമാക്കാമോ?

നിലവിൽ മൂന്ന് പരിശീലന കേന്ദ്രങ്ങൾ പ്രവർത്തിക്കുന്നുണ്ട്. ഗ്രാമ വികസന വകുപ്പിന് കീഴിൽ പ്രവർത്തിച്ചിരുന്ന കൊട്ടാരക്കര, മണ്ണുത്തി, തളിപ്പറമ്പ്, എന്നിവിടങ്ങളിലെ എക്സറ്റൻഷൻ ട്രെയിനിംഗ് സെന്ററുകളെ കേരള ഇൻസ്റ്റിറ്റ്യൂട്ട് ഓഫ് ലോക്കൽ അഡ്മിനിസ്ട്രേഷൻ (കില)-യുമായി സംയോജിപ്പിക്കുന്നതിന്റെ ഭാഗമായി 13-2-2017-ലെ സർക്കാർ ഉത്തരവ് നമ്പർ 34/2017/ത.സ്വ.ഭ.വ പ്രകാരം യഥാക്രമം കില-സെന്റർ ഫോർ സോഷ്യോ ഇക്കോണമിക്സ് ഡെവലപ്മെന്റ്-കൊട്ടാരക്കര, കില-സെന്റർ ഫോർ ഗവേണൻസ്- മണ്ണുത്തി, കില-സെന്റർ ഫോർ ഓർഗാനിക് ഫാമിംഗ് & വേസ്റ്റ് മാനേജ്മെന്റ് - തളിപ്പറമ്പ് എന്നിങ്ങനെ പുനർനാമകരണം ചെയ്തിട്ടുണ്ട്.

(സി) പ്രസ്തുത പരിശീലന കേന്ദ്രങ്ങളെ സർക്കാർ വകുപ്പിൽനിന്നും ഒഴിവാക്കിയാൽ അവയ്ക്ക് ലഭിച്ചുകൊണ്ടിരിക്കുന്ന കേന്ദ്രസർക്കാർ ഫണ്ടിന്റെ ലഭ്യതയെ എപ്രകാരം ബാധിക്കുമെന്ന് വിലയിരുത്തൽ നടത്തിയിട്ടുണ്ടോ; വിശദമാക്കാമോ?

ഇല്ല.

(ഡി) വികസന പരിശീലന കേന്ദ്രങ്ങൾ നിർത്തലാക്കുമ്പോൾ നിലവിൽ അവിടെയുള്ള ജീവനക്കാരുടെ സേവന-വേതന വ്യവസ്ഥകൾ എപ്രകാരം ക്രമപ്പെടുത്താനാണ് ഉദ്ദേശിക്കുന്നത്; വിശദമാക്കാമോ;

&

(ഇ) ഇതുമായി ബന്ധപ്പെട്ട് ജീവനക്കാരുമായി ചർച്ച നടത്തിയിട്ടുണ്ടോ; ഉണ്ടെങ്കിൽ മിനിറ്റ്സിന്റെ പകർപ്പ് ലഭ്യമാക്കാമോ?

17-7-2020-ലെ സ.ഉ.(കൈ)നമ്പർ 106/2020/തസ്വഭവ. പ്രകാരം നിലവിൽ കിലയുടെ ഭാഗമായ എല്ലാ ജീവനക്കാരെയും പൂർണ്ണമായും കിലയുടെ സ്റ്റാഫ് കേഡറിന്റെ ഭാഗമാക്കേണ്ടതാണെന്നും കിലയുടേതല്ലാത്ത മുഴുവൻ സ്ഥാപനങ്ങളിലെ പോസ്റ്റുകളും ജീവനക്കാർ വിരമിക്കുന്നതനുസരിച്ച് കിലയ്ക്ക് വിട്ടുകൊടുക്കേണ്ടതാണെന്നും ഉത്തരവായിരുന്നു. വികസന പരിശീലന കേന്ദ്രങ്ങളിലെ ജീവനക്കാരുടെ സേവനവേതന വ്യവസ്ഥകൾ ക്രമപ്പെടുത്തുന്നതുമായി ബന്ധപ്പെട്ട് ജീവനക്കാരുമായി വകുപ്പ് ചർച്ച നടത്തിയിട്ടില്ല.